



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 62

30 ta' Awwissu 2016

Minuti tas-seduta Nru. 62 tal-Kunsill Lokali tal-Mellieħa, imsejha b'urgenza u saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta 30 ta' Awwissu 2016 fis-6.00pm.

PREŻENTI

Il-Kunsillieri kollha.

Is-Segretarju Eżekuttiv C. Debono reġistra l-minuti, filwaqt li s-seduta ġiet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. **Introduzzjoni ta' rumble strips fi Triq il-Kbira (T/3/3/Vol V)**

- 1.1. Is-Sindku rrefera għad-diskussjoni li kien hemm fuq dan is-sugġett fis-seduta preċedenti u qal li kompli jsegwi r-rejazzjoni li kien hemm kemm fil-media soċjali, kif ukoll mir-rispons dirett li huwa rċieva mill-pubbliku. Is-Sur J. Buttigieg qal illi minkejja li miżuri ġodda, mhux l-ewwel darba li wiehed ikollu x'jirraġa, jew jipperfezzjona, u għaldaqstant iħoss li din il-materja ġiet eskalata lill'hinn mill-proporzjon tagħha.
- 1.2. Is-Sur J. Buttigieg għarraf li huwa s-Segretarju kellhom laqgħa mal-kuntrattur konċernat wara li sar *Skid/Slip Resistance Tests* separati fuq l-asfalt, kif ukoll fuq ir-*Rumble Strips*. Komplu jgħid li tal-ewwel instab li qiegħed medja fi skala 18.8, filwaqt li tat-tieni huwa 32.4
- 1.3. Is-Sindku qal ukoll li kellu kuntatti mal-Perit A. Testaferrata de Noto li attwalment hija konsulent fil-Ministeru għat-Trasport u l-Infrastruttura, li ġiet murija r-riżultati msemmija fil-minuta 1.2. Fiċ-ċirkostanzi prevalenti, hija pproponiet l-arrangament segwenti:
 - (a) Jinżebgħu marki tal-karreġġjata *Dragon Teeth* fi:
 - Triq il-Kbira, fuq kull naħa ta' Triq Snajjin (għat-triffiku li jkun hiereġ); u
 - Triq il-Kbira, fuq kull naħa ta' Triq il-Pellegrini (għat-traffiku li jkun diehel).
 - (b) Jitwahħlu tabelli "*Reduce Speed Now*" fi:
 - Triq il-Kbira, bejn Triq Frangisk Zahra u Triq Snajjin (għat-traffiku li jkun hiereġ); u
 - Triq il-Kbira, bejn Triq il-Pellegrini u Triq iż-Żnuber.
 - (c) Jitwahħlu tabelli bi limitu tal-veloċità ta' 20, 30, jew 40 kilometru fis-siegħa, fi:
 - Triq Ġorġ Borg Olivier, bejn Triq it-Tonn u Triq Sant' Elena (għat-traffiku li jkun hiereġ);
 - Triq il-Kbira, qrib Ġnien tal-Pellegrini (għat-traffiku jkun diehel);


- Triq il-Kbira k/m Triq l-Etna (għat-traffiku li jkun hiereġ);
 - Triq il-Kbira qrib il-k/m Triq il-Pellegrini (għat-traffiku li jkun diehel);
 - Triq il-Kbira, nofs triq bejn Triq iż-Żnuber u Misraħ tas-Salib (għat-traffiku li jkun diehel).
- (d) Serje' ta *Roundels* ta' 20, 30 jew 40 km/h fil-partijiet ta' Triq Ġorġ Borg Olivier u Triq il-Kbira koperti bit-tabelli tal-limitu tal-veloċità imsemmija fil-paragrafu (c) aktar 'il fuq.

Il-Perit A. Testaferrata de Noto rrakkomandat li l-wiċċ ta' Triq il-Kbira, fejn attwalment hemm ir-*rumble strips* għandu jiġi trattat b' kisja ta' materjali li jipprevjeni skiddjar ta' vetturi.

- 1.4. Il-Kunsillier E. Bartolo qal li l-limitu tal-veloċità għandu jkun uniformi għat-triq kollha mir-*roundabout* ta' Selmun 'il ġewwa.
- 1.5. Il-Kunsill approva l-proposta deskritta fil-minuti 1.3 bħala alternattiva għar-*rumble strips* eżistenti u qabel ukoll li l-limitu tal-veloċità għandu jkun ta' 30 kilometru fis-siegħa. Għaldaqstant, ġie deċiż li għandha tinkiseb l-approvazzjoni ta' Transport Malta.

AĠĠORNAMENT

Is-seduta spiċċat fis-7.00pm u ġiet aġġornata għal nhar it-Tnejn 12 ta' Settembru 2016 fis-7.00pm.



John Buttigieg
Sindku



Carmel Debono
Segretarju Eżekuttiv